



**AZƏRBAYCAN RESPUBLİKASI**  
**DÖVLƏT STATİSTİKA KOMİTƏSİNİN APELLYASIYA ŞURASI**

QƏRAR

№5

Bakı şəhəri

13 dekabr 2018-ci il

Apellyasiya Şurası Dövlət Statistika Komitəsi sədrinin birinci müavini - Apellyasiya Şurasının sədri Vahab Feyruz oğlu Məmmədovun sədrliyi ilə Nicat Seyfulla oğlu Atamaliyevin Dövlət Statistika Komitəsi aparatında İnsan resursları və hüquq şöbəsinin İnsan resurslarının idarə edilməsi sektorunun aparıcı məsləhətçisi vəzifəsinin tutulması üçün 2018-ci il dekabrın 3-də keçirilən dövlət qulluğuna qəbul üçün müsabiqə üzrə müsahibənin nəticəsinə dair şikayətinə baxaraq müəyyən etdi:

Atamaliyev Nicat Seyfulla oğlu Dövlət Statistika Komitəsi aparatında İnsan resursları və hüquq şöbəsinin İnsan resurslarının idarə edilməsi sektorunun aparıcı məsləhətçisi vəzifəsinin tutulması üçün Azərbaycan Respublikasının Dövlət İmtahan Mərkəzi tərəfindən 2018-ci il 17 sentyabr tarixində elan edilmiş müsabiqə üzrə müsahibədə iştirak etmişdir. Müsahibə 2018-ci il dekabrın 03-də Dövlət Statistika Komitəsi aparatının İnsan resursları və hüquq şöbəsinin müdürü Arif Hüseynov, Dövlət İmtahan Mərkəzinin Hüquqi təminat şöbəsinin aparıcı məsləhətçisi Ülviiyə Bədəlova və müstəqil ekspert Absələddin Əliyevdən ibarət komissiya tərəfindən keçirilmişdir. Atamaliyev Nicat Seyfulla oğluna müsahibə komissiyasının üzvlərindən A.Hüseynov və Ü.Bədəlova 16, A.Əliyev isə 15 bal vermiş və nəticədə iştirakçı 15.7 bal toplayaraq müvəffəqiyyət qazana bilməmişdir.

Müsahibənin nəticəsindən narazı qalan namızəd "Dövlət qulluğu haqqında" Azərbaycan Respublikası Qanununun 29-1-ci maddəsinə və Azərbaycan Respublikası Prezidentinin 2017-ci il 21 iyun tarixli 1474 nömrəli Fermanının 3.4.1-ci yarımbəndinə əsasən Azərbaycan Respublikasının Dövlət Statistika Komitəsinin Apellyasiya Şurasına 05.12.2018-ci il tarixdə şikayət ərizəsi ilə müraciət etmişdir.

Apellyasiya Şurasında daxil olmuş şikayətlə əlaqədar müsahibə komissiyasının üzvlərinin rəyləri nəzərdən keçirilmişdir. Dövlət İmtahan Mərkəzinin nümayəndəsi Ü.Bədəlovanın rəyinə görə namızəd müsahibə programı üzrə verilmiş suallara əsasən düzgün cavablar vermiş, bəzi sualları isə müsahibə komissiyası üzvlərinin istiqamətləndirici suallarının köməyi ilə cavablandırma bilmişdir. Müstəqil ekspert A.Əliyevin rəyinə əsasən namızəd müsahibə programları üzrə verilən suallara qeyri-konkret, ümumi cavablar vermişdir. Belə ki, dövlət qulluğunun vəzifələri, dövlət qulluqçusunun əsas vəzifələri kimi suallara aydınlıq gətirməyə çalışsa da mahiyyəti üzrə cavablar verə bilməmişdir. Müsahibə komissiyasının digər üzvü Arif Hüseynov bildirmişdir ki, namızəd müsahibə zamanı verilən bəzi suallara düzgün cavab versə də, verilmiş sualları əsasən natamam cavablandırılmışdır.

Yuxarıda göstərilənlər və Apellyasiya Şurası üzvlərinin müzakirələrdən sonra gəldiyi yekun nəticə nəzərə alınaraq Dövlət Statistika Komitəsinin Apellyasiya Şurası **qərara aldı**:

1. Atamalıyev Nicat Seyfulla oğlunun 5 dekabr 2018-ci il tarixli apellyasiya şikayəti təmin edilməsin və Dövlət Statistika Komitəsi aparatının İnsan resursları və hüquq şöbəsinin İnsan resurslarının idarə edilməsi sektorunun aparıcı məsləhətçi vəzifəsinin tutulması üçün 2018-ci il dekabrın 3-də keçirilən müsabiqə üzrə müsahibənin nəticəsi qüvvədə saxlanılsın.

2. S. Süleymanova Dövlət Statistika Komitəsinin Apellyasiya Şurasının qərarı qəbul edildiyi gündən onun surətinin üç gün müddətində Azərbaycan Respublikasının Dövlət İmtahan Mərkəzinə təqdim edilməsini təmin etsin.

3. Qərardan Azərbaycan Respublikasının Prezidenti yanında Apellyasiya Şurasına şikayət verilə bilər.

Sədr



Vahab Məmmədov